

നേമം ശ്രീ വിദ്യാധിരാജ ഹോമിയോപ്പതിക് മെഡിക്കൽ കോളേജിന് കേന്ദ്ര ആയുഷ് വകുപ്പിൽ നിന്നും ലെറ്റർ ഓഫ് പെർമിഷൻ ലഭിക്കാത്തതിനാൽ 2016-17 ബാച്ച് അഡ്മിഷൻ നടക്കാതെവരികയും തുടർന്ന് പ്രസ്തുത കോളേജ് മാനേജ്മെന്റ് ഫയൽ ചെയ്ത ഡബ്ല്യു.പി.(സി) നമ്പർ 35766/2016-ൽ മേലുള്ള 30-11-2016-ലെ അനുകൂല വിധിന്യായത്തിന്റെ അടിസ്ഥാനത്തിൽ അഡ്മിഷൻ നടത്തുകയും ചെയ്തിരുന്നു. അഡ്മിഷൻ നേടിയ പ്രസ്തുത ബാച്ചിലെ വിദ്യാർത്ഥികൾക്ക് കേന്ദ്ര ആയുഷ് വകുപ്പിന്റെ ലെറ്റർ ഓഫ് പെർമിഷന്റെ അഭാവത്തിൽ കേരള ആരോഗ്യ സർവ്വകലാശാല അഫിലിയേഷൻ നൽകാതെ താത്കാലിക രജിസ്ട്രേഷൻ അനുവദിക്കുകയും വിവിധ കോടതി ഉത്തരവുകളുടെ അടിസ്ഥാനത്തിൽ വിദ്യാർത്ഥികൾ ഒന്ന്, രണ്ട്, മൂന്ന് വർഷങ്ങളിലെ പരീക്ഷകൾ എഴുതിയും വന്നിരുന്നു. പ്രസ്തുത ബാച്ചിന്റെ കോഴ്സ് അവസാനിക്കാറായ സാഹചര്യത്തിൽ വിദ്യാർത്ഥികൾക്ക് കേരള ആരോഗ്യ സർവ്വകലാശാലയുടെ സ്ഥിര രജിസ്ട്രേഷൻ ആവശ്യമായതിനാൽ വിദ്യാർത്ഥികൾ ബഹുമാനപ്പെട്ട ഹൈക്കോടതിയിൽ ഡബ്ല്യു.പി.(സി) നമ്പർ 10527/2021 കേസ് ഫയൽ ചെയ്യുകയും ആയതിന്മേലുള്ള 4-6-2021-ലെ അനുകൂല വിധിന്യായം പ്രകാരം ടി ബാച്ചിന് ലെറ്റർ ഓഫ് പെർമിഷൻ അനുവദിക്കുന്നതിന് കേന്ദ്ര ആയുഷ് വകുപ്പിന് ബഹുമാനപ്പെട്ട ഹൈക്കോടതി നിർദ്ദേശം നൽകുകയുണ്ടായി.

(സി) അവസാന വർഷ പരീക്ഷയ്ക്ക് തയ്യാറെടുക്കുന്ന ഈ ബാച്ചിലെ വിദ്യാർത്ഥികൾക്ക് ബഹുമാനപ്പെട്ട ഹൈക്കോടതി ഉത്തരവിന്റെ അടിസ്ഥാനത്തിൽ അനുകൂലമായ നടപടി സ്വീകരിക്കുമോയെന്ന് വ്യക്തമാക്കുമോ?

ബഹുമാനപ്പെട്ട ഹൈക്കോടതി ഉത്തരവിന്റെ അടിസ്ഥാനത്തിൽ കേന്ദ്ര ആയുഷ് വകുപ്പ് ലെറ്റർ ഓഫ് പെർമിഷൻ അനുവദിക്കുന്ന മുറയ്ക്ക് തുടർനടപടികൾ ബന്ധപ്പെട്ട കോളേജ് അധികാരികൾക്ക് സ്വീകരിക്കാവുന്നതാണ്. നിലവിൽ അവസാന വർഷ പരീക്ഷയ്ക്ക് തയ്യാറെടുക്കുന്ന പ്രസ്തുത ബാച്ചിലെ വിദ്യാർത്ഥികൾക്ക് 6-9-2021-ന് തുടങ്ങുന്ന അവസാന വർഷ ബി.എച്ച്.എം.എസ്. പരീക്ഷ എഴുതാനുള്ള എല്ലാ ക്രമീകരണങ്ങളും പ്രിൻസിപ്പാൾ & കൺട്രോളിംഗ് ഓഫീസർ തയ്യാറാക്കിയിട്ടുണ്ട്.

#### ഗർഭിണികളായ മെഡിക്കൽ വിദ്യാർത്ഥിനികളുടെ സേവനം

271 (4996) ശ്രീ. പ്രമോദ് നാരായൺ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി പറയാമോ:

(എ) കോവിഡും സിക്ക വൈറസും പടരുന്ന സാഹചര്യത്തിൽ ഹൈറിസ്റ്റ് കാറ്റഗറിയിൽപ്പെട്ട ഗർഭിണികളായ മെഡിക്കൽ വിദ്യാർത്ഥിനികളുടെ നിർബ്ബന്ധിത സേവനം അവരുടെ ശാരീരികവും മാനസികവുമായ ആരോഗ്യത്തെ സാരമായി ബാധിക്കുന്നുവെന്ന ഗുരുതര പ്രശ്നം ശ്രദ്ധയിൽപ്പെട്ടിട്ടുണ്ടോ;

(ബി) സർക്കാർ സർവ്വീസിലുള്ള ഗർഭിണികളായ ഉദ്യോഗസ്ഥകൾക്ക് ലഭിക്കുന്ന പരിരക്ഷ കോവിഡ് മൂന്നാം തരംഗത്തിന്റെ ഭീഷണി നിലനിൽക്കുന്നതിനാൽ ഗർഭിണികളായ മെഡിക്കൽ/പി.ജി. മെഡിക്കൽ/ആയുഷ് വിദ്യാർത്ഥിനികൾക്കും നൽകുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;

&

(സി) ഗർഭിണികളായ മെഡിക്കൽ വിദ്യാർത്ഥിനികൾക്കുള്ള കോവിഡ് സേവന ഇളവുകളും മാനദണ്ഡങ്ങളും സംബന്ധിച്ച് ഉത്തരവിറക്കിയിട്ടുണ്ടോ; ഉണ്ടെങ്കിൽ പകർപ്പ് ലഭ്യമാക്കാമോ; ഇല്ലെങ്കിൽ ഉത്തരവ് ഇറക്കുവാൻ വകുപ്പ് മേലധികാരിക്ക് നിർദ്ദേശം നൽകാമോ?

സർക്കാർ മെഡിക്കൽ കോളേജുകളിൽ ഗർഭിണികളായ വിദ്യാർത്ഥിനികൾക്ക് കോവിഡ് ഡ്യൂട്ടി നൽകുന്നില്ല.

**ആലപ്പുഴ മെഡിക്കൽ കോളേജിൽ കൂടുതൽ ഡോക്ടർമാരെ നിയമിക്കാൻ നടപടി**

272 (4997) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ആലപ്പുഴ മെഡിക്കൽ കോളേജ് ആശുപത്രിയിൽ വിവിധ വിഭാഗങ്ങളിലായി എത്ര ഡോക്ടർമാരാണുള്ളതെന്ന് വ്യക്തമാക്കുമോ?

ആലപ്പുഴ മെഡിക്കൽ കോളേജ് ആശുപത്രിയിൽ വിവിധ വിഭാഗങ്ങളിലായി 28 പ്രൊഫസർമാർ, 29 അസോസിയേറ്റ് പ്രൊഫസർമാർ, 185 അസിസ്റ്റന്റ് പ്രൊഫസർമാർ, 154 ജൂനിയർ റസിഡന്റുമാർ, ബോണ്ട് വ്യവസ്ഥയിൽ 71 സീനിയർ റസിഡന്റുമാർ, കരാർ വ്യവസ്ഥയിൽ 16 സീനിയർ റസിഡന്റുമാർ, 135 ഹൗസ് സർജൻമാർ എന്നിവർ സേവനമനുഷ്ഠിക്കുന്നുണ്ട്.

(ബി) അനസ്തേഷ്യ വിഭാഗത്തിൽ ആവശ്യത്തിന് ഡോക്ടർമാർ ഇല്ലാത്തതുമൂലം പല പ്രധാന ശസ്ത്രക്രിയകളും മാറ്റിവയ്ക്കേണ്ടതായ സാഹചര്യമുണ്ടാകുന്നുവെന്നത് ശ്രദ്ധയിൽപ്പെട്ടിട്ടുണ്ടോ?

കോവിഡിന്റെ സാഹചര്യത്തിൽ അനസ്തേഷ്യ വിഭാഗത്തിലെ ഡോക്ടർമാരെയും ടെക്നീഷ്യൻമാരെയും കോവിഡ് ഐ.സി.യു.-വിഭാഗത്ത് ഡ്യൂട്ടിയായി വിന്യസിച്ചതുകാരണം ഇലക്ട്രീവ് സർജറികൾ താല്പാലികമായി നിർത്തിവെച്ചിരുന്നു. കോവിഡ് കേസുകൾ കുറഞ്ഞതിനെത്തുടർന്ന് ജൂലൈ മാസം മുതൽ എല്ലാവിഭാഗങ്ങളിലും ഇലക്ട്രീവ് സർജറികൾ പുനരാരംഭിച്ചിട്ടുണ്ട്.